

نام نو کرتے۔ تفصیل اس کی یہ ہے۔ مکان کے دروازے پر کھاروں کا اڈہ تھا۔ اور یہ کوئی ضروری بات نہ تھی کہ ہر شخص اس واقعہ سے آگاہ ہو کہ ان کھاروں سے کوئی حکیم صاحب کا نوکر نہیں ہے۔ چار وردیاں البتہ ایک دفعہ بنوانا بڑی تھیں۔ جب کہیں جانے کی ضرورت ہوئی اور دیا پنھا دیں سوار ہو گئے۔ جب وہاں آئے کرایہ دیدیا۔ وردیاں لے لیں۔ کرایہ جو مریضوں سے وصول ہوتا تھا اُسے میاں نبی بخش اپنے پاس رکھتے تھے گھر پر آئے مناسب کرایہ کھاروں کو دیدیا گیا تو فریر کرایہ مع فیس حکیم صاحب کی تحویل میں داخل ہوئی۔ یگمات کی صیادی کے سوا حکیم صاحب کو مقدمہ بازی میں بھی بہت بڑا دخل تھا۔ شہر میں جس قدر بھاری بھاری جعلی مقدمے دائر ہوتے تھے۔ اس کی کونسل میں آپ کی شرکت ضروری سمجھی جاتی تھی۔ بعض وکلاء شہر جو بہت چلتے پرزے سمجھے جاتے ہیں۔ اور اکثر جعلی مقدمے مول لیا کرتے ہیں۔ اُن سے دوستانہ روابط رکھتے دیدار و محرز جھوٹے گواہ مہیا کرنے اور اُن کو ہموار کرنے میں آپ کو خاص ملکہ تھا۔ مطلب کے وقت کے بعد رات کے بارہ بجے تک آپ کے گھر پر تمام شہر کے منتخب جعلیوں کا مجمع رہتا تھا۔ جھوٹے وارث پیدا کرنا ورثائے جائز کو ناجائز قرار دینا۔ جعلی دستاویز بنانا۔ عدالت سے مسلوں کا اڑوا دینا۔ جھوٹی رجسٹریاں کروانا۔ غرض کہ آپ اپنا نظیر نہ رکھتے تھے۔

اس قسم کی ترتیبی کارروائیاں جو کسی خاص منصوبے میں کامیاب ہونے کے لئے ضروری ہوں اس قسم کے منصوبوں میں عمداً مفید ہوں ایک سلسلہ خاص اور نظام خاص سے ہمیشہ جاری رہتی تھیں۔ آپ کے احباب خاص جس میں ہر ایک جعل سازی کے کسی نہ کسی شعبہ میں یکتائے عصر تھا۔ اپنے اپنے کام میں مصروف رہتے تھے منجملہ ان سب صاحبوں کے ایک بزرگ اہل خط سے جو شہر بھر کے جعلیوں کے بیرو مرشد (اور اُن کو ہم اُن اوراق میں مرشد کے نام سے یاد کریں گے اور اسی مناسبت سے اُن کے بڑے بیٹے کو خلیفہ کہیں گے) ہیں اُن کو حکیم صاحب کے حال پر خاص شفقت تھی۔ اکثر تشریف لاتے تھے۔ اکثر توصیف مقدمے بنظر اصلاح اُن کے گوش گزار کئے جاتے تھے۔ مہمات اہم میں جو بیچ دریغ مشکلات پرٹا جاتا کرتی ہیں اُس کا حل و عقد انھیں کے متعلق تھا اگرچہ مرشد کو ان امور سے جیسے کہ شان اہل کمال کی ہے۔ اب استغنا حاصل تھا۔ لیکن اکثر فریبی کارروائیوں میں بلا غرض حق الواسع اعانت فرماتے تھے۔ کبریا کی وجہ سے اب آپ نے جدید کارروائیاں بند کر دی تھیں۔ فن

جملہ اسی میں آپ اپنے زمانے کے عمر عیار تھے۔ آپ کی کارستانیاں اگر تحریر کی جاییں تو کئی ضخیم دفتر تیار ہو جائیں۔ اس مختصر ناول میں اس کی گنجائش نہیں۔ مگر جہاں تک آپ کی ذات کا حکیم صاحب کے معاملات میں دخل ہوگا۔ اسے ہم تحریر کیونگے گلاب برقی کی دستبرد پر ہر دور کی اپنی ذمہ دہت پر نہ لیتے تھے۔ لیکن اس فن سے آپ کو اس درجہ موانست ہو گئی تھی کہ نوخیز جلیوں کے کار ہائے نمایاں سننے کا آپ کو ذاتی شوق تھا۔ اس نے جہاں بیٹھے بیٹھے ہی گھبرا یا کریں کسی نامی وکیل کے مکان پر چلے گئے۔ کبھی حکیم صاحب کے پاس چلے آئے۔ ایک مولوی صاحب آپ کے بڑے یار غار تھے ان سے گھڑی بھر صحبت رہی۔ خلاصہ یہ کہ اوقات عزیز کو عجیب اطمینان اور ایسی دلچسپیوں کے ساتھ بسر کر رہے تھے۔ ممکن نہ تھا کہ حکیم صاحب مرشد کامل سے اپنے منسوبے کو بیان نہ کرتے۔ مگر ہم کو یہ تحقیق معلوم ہوا ہے کہ مرشد کامل کی رائے اس معاملے میں حکیم صاحب کے خلاف تھی۔ مرشد کامل کے دوا یک گوند۔ بے جھوٹے نواب کی سرکار میں لگے ہوئے تھے اور گھڑی گھڑی کی خبر مرشد کو پہنچتی رہتی تھی۔ مگر اس قدر صرف توجہ محض احتیاطاً یا شوق ذاتی کی بنا پر بھنا چاہے وہ نہ اس سرکار سے مرشد کو زیادہ تعلق خاطر نہ تھا۔ مگر خلیفہ جی کو تعلق تھا اس لئے گویا کہ ان ہی کو تعلق تھا اس کے صاحب کج بھی ناظرین کو معلوم ہو جائیں گے۔ مگر اب حکیم صاحب خود صاحب رائے مستقل تھے۔ لہذا مرشد کی پیروی خاص اس مسئلے میں چنداں ضروری نہ تھی اور نہ مرشد ہی کو ترک عمل مضیہ پر اصرار تھا۔ دل میں جو کچھ ہوا اسکو اپنے پختہ کار لوگ پھانسی پر بھی منہ نہ نہیں نکالتے۔

اماں مہری نے محمد بخش (برادر نبی بخش کو چھوٹی سرکار میں ملازم رکھوا دیا۔ نبی بخش ڈیوڑھی پر آنے جانے لگے۔ اماں سے بینگ بڑھانے کی فکر ہوئی۔ پھلکی والے کی دوکان پر اب بظاہر نشست کی ضرورت نہ رہی تھی۔ مگر بات یہ ہے کہ میاں کریم خاں کچھ ایسے خشک مذاق کے آدمی تھے کہ نبی بخش کی اساتذہ نے ان پر کوئی اثر نہ کیا۔ ان کی چشم و آبرو و دربارش کی اشارت کیا بلکہ صراحت پیدا تھی۔ وہ روادار ہی نہ تھے کہ ڈیوڑھی پر غیر آدمی دم بھر بھی ٹھہرے۔ میاں کریم خاں بھی حقہ پیتے تھے مگر مزاج میں احتیاط اس قدر

تھی کہ نہ خود کسی کا حق پیتے تھے اور نہ اپنا حق کسی کو دیتے تھے۔ پیاسے کو پانی پلانا گویا منجملہ تکالیف شرعیہ ہے مگر یہ تکلیف بہ سبب متعدد سببیں موجود ہونے کے یہ اپنے اوپر سے ساقط سمجھتے تھے۔ چھوٹے نواب کے جدید ملازموں سے اُن کو خیلے عناد تھا۔ نہ اُن کو کسی کے پاس جانے کی ضرورت تھی اور نہ ان کے پاس کوئی پھلکا تھا۔ محل کے ملازموں میں اگر ان کو کسی سے خصوصیت تھی تو وہ بی محلہ ارنھیں اور کسی سے زیادہ ربط ضبط نہ تھا۔ محل کی تمام عورتوں پر ان کا رعب چھایا ہوا تھا۔ لڑکے ان سے ڈرتے تھے۔ بلکہ ان کا نام لے کے ڈرا لے جاتے تھے۔ میاں بنی بخش دو ایک مرتبہ ڈیوڑھی پر گئے اور کریم خاں صاحب سے بہت کچھ کھوتیں ظاہر کیں۔ مگر وہ کسی طرح نہ پیچھے۔ ہر بات کا ایسا دو ٹوک جواب دیتے تھے کہ اپنا سامنے لے کے رہ جاتے تھے پہلے روز انھوں نے بھائی کریم خاں کہہ کے اُن سے خطاب کیا۔ مگر انھوں نے کچھ اس تیور سے ان کی طرف گھور کے دیکھا کہ دوبارہ بھائی کریم خاں کہنے کی جرأت نہ ہوئی۔

خلاصہ تقریر یہ ہے کہ پھلکی والے کی دوکان کے سوا اس محلے میں کوئی جگہ مفرک انھیں نظر نہ آئی۔ محمد بخش کے نوکر ہو جانے کے بعد امان سے ان کا معاملہ کم ہو چکا تھا۔ مگر ان کو تو امان سے بہت کچھ کام نکالنا تھا۔ اس لئے پھلکی والے کی دوکان پر دن میں ایک بار ان کا ہانا ضروری تھا۔ امان کا سن و سال اب ایسا نہ تھا کہ ان پر کوئی عاشق ہوتا۔ جوانی کو رخصت ہوئے ایک مدت گزر چکی تھی۔ اگرچہ یہ ابھی تک ہر بات میں جوانی کی قسم (قسم) کھایا کرتی تھیں۔

سنتے ہیں کسی زمانے میں یہ بہت فیاض تھیں مگر اب اس صفت کے اظہار یا ثبوت کا کوئی موقع نہ رہا تھا۔ افسوس اگر بی امان کا وہ زمانہ ہوتا تو بنی بخش کو شاید اپنے مقصد میں کامیاب ہونے کے لئے چندال دقت نہ کرنا پڑتی۔ فوراً عاشقوں میں چہرہ لکھوا کر مستفیض ہوتے۔ مگر اب بہت کچھ تمہید کی ضرورت تھی۔ مطلب بھی اہم تھا۔ فوراً زبان سے اُس کا اظہار کوئی سہل بات نہ تھی۔ امان کے اخلاق سے ایک امر خاص کو بنی بخش پہلے ہی دن کی گفتگو سے مجھ گئے تھے یعنی وہ امر جب انھوں نے نوکر رکھوانے کی حق اُسوی میں ایک مہینہ کی تنخواہ لینے پر اپنا کمر آہنا ظاہر کیا تھا۔ یہ معلوم ہو چکا تھا کہ امان روپیہ کی طرف سے چندا بے پرواہ نہیں ہیں۔ رہی یہ بات کہ اخذ زر کا شوق کس حد تک ہے آیا اس میں جائز و ناجائز کا خیال

بھی ہے یا نہیں۔ اماں کی ظاہری وضع لباس اور ہاتھ گلے کے زیور سے اتنا قیاس ہو سکتا تھا کہ چارڑو
 مہینہ خشک۔ اس سے یہ کٹھاٹھ نہیں ہو سکتا۔ گلاب دن کا لہنگا۔ سارلیٹ کی گوٹ گھٹنوں سے اوپر ہلکی تنزیہ
 کا دوپٹہ بادامی رنگا ہوا۔ غینوں کی کرتی۔ ہاتھوں میں چاندی کے موٹے موٹے کڑے چھڑے۔ پاؤں میں
 چھلے۔ آپ کا لباس اور زیور کچھ معمولی عورتوں کا سا نہ تھا۔ ہر شے اہتمام خاص سے بنوائی ہوئی تھی۔ اسلئے
 کہ آپ حد اعتدال سے زیادہ فرہنگ تھیں۔ صورت ظاہری کو دیکھ کے قیاس ہو سکتا تھا کہ خوراک بھی آپ کی
 اشارہ انٹرٹو کے رات سے کچھ کم نہ ہوگی۔ چوڑا طبق سامنے۔ سیاہ لکڑی کا جلد۔ چوڑی سی ناک چھوٹی چھوٹی
 سی آنکھیں۔ اس میں کاجل پھیلا ہوا۔ دھنسا ہوا ہاتھ۔ موٹے موٹے ہونٹ۔ ہاتھوں میں مہندی
 لگی ہوئی۔ بھر بھر ہاتھ چوڑیاں سر شام سے دوپہ کے باروں کا مصروف بھی تھا۔ اس لئے کہ ”جان ہے
 تو جہان ہے“ اور ان کی اکیلے جان ہوتی تو بھی چنداں ضرورت نہ تھی۔ میاں امجد بھی ان کے دم سے
 لگے ہوئے۔ وہ کسی قدر نازک مزاج واقع ہوئے تھے۔ رات کو انہیں کے ساتھ کھانا کھاتی تھیں اور
 نو بجے اور ادھر انھوں نے ایک رکابی میں کوئی کیر بھری چپاتیاں دو تین پرائیٹھے۔ پیالے میں سائیں
 اور اس کے علاوہ جو کچھ سرکار کے دسترخوان سے بچا بچا یا۔ دستیاب ہوا سفید و مال میں باندھ کے ہاتھ
 میں لٹکالیا۔ راستہ میں میاں حسنو سے دو پیسے پھلکیاں لیں۔ آدھا پاؤ بالائی دھسے کی شکر۔ پیسے کی افیون
 دھیلے کا تمباکو۔ یہ سب سامان لے کے چوٹیوں پر پہنچیں۔ میاں امجد۔ منتظر وقت درگاہ تبول کی دوکان
 پر بیٹھے ہوئے ہیں۔ میاں امجد ایک نوجوان ہانکے۔ سافوے سے آدمی کوئی پچیس چھپیس برس کا سن
 لنگ باندھے ہوئے۔ گلابی کرتا۔ پٹوں میں تیل پڑا ہوا۔ ہاتھ میں لٹھے۔ آڑے بیٹھے ہوئے ہیں۔ ادھر یہ
 گئیں اور انھوں نے دیکھا کہ وہ دوکان پر بیٹھے ہیں۔ یہ وہیں پر ٹھٹکیں انھوں نے دیکھ تو لیا۔ مگر بے پردائی
 سے منہ پھیر کر درگاہ سے باتیں کرنے لگے۔ اب غمرہ کے بیٹھے ہیں۔ اُٹھتے ہی نہیں دو چار سوٹ انھوں نے
 عیام کیا۔ آخر صبر کہاں تک۔ دوکان ہی پر نازل ہو گئیں دے لے اب چلتے ہو یا نہیں؟
 امجد۔ چلتے ہیں۔ بھوک کے مارے دم نکل گیا اب آئی ہیں تو یہ حکومت۔
 اماں۔ ابھی نو بجے ہیں۔ درگاہاں ہوئی۔

امجد۔ دس بج گئے ان کے یہاں ابھی ٹوہنچے ہیں۔

مگر بھوک بڑی بلا ہے۔ زیادہ تر انتظار ان کو بھی شاق تھا۔ چپکے دوکان سے ہمراہ ہوئے۔ یہ کوئی ایسا راز نہ تھا کہ میاں نبی بخش کو اس کی خبر نہ ہو جاتی۔ دو ہی تین دن کے بعد میاں امجد کا ٹھیکہ آپ کو معلوم ہو گیا۔ اتفاق روزگار یہ ہے کہ امجد سبحان خاں کے اکھاڑے پر کشتی لڑتے تھے۔ اور یہ بھی کسی زمانے میں سبحان خاں کے شاگرد ہوئے تھے۔ امجد آپ کے پیر بھائی ٹھہرے ملاقات تو نہ تھی مگر شناسا تھے اس موقع پر اس خصوصیت کی وجہ سے بے تکلفی بڑھالینا کچھ ایسی بڑی بات نہ تھی۔

امجد کا مکان بزم بیگ خاں کے کٹرے میں تھا اور چھٹیوں پر ان کا رہنا ہوتا تھا۔ دوسرے ہی دن میاں نبی بخش نے ان کا سراغ لگا کے ملاقات کر لی۔ میاں امجد کا کینڈا کچھ دیتا تھا کہ ان کو روپیہ کی ہر وقت ضرورت تھی۔ علاوہ ذاتی مصارف کے جس کا بہت سا بار امان کے ذمہ بہت پر تھا جسے کی ایک ایسی مدد ہے کہ اس میں سلطنتی خرچ ہوتا ہے۔ پھر انھیں روپیہ کی حاجت کیوں نہ ہوتی۔ امان ایک جہاندیدہ عورت تھی وہ اپنے خطا نفس کے لئے ایک معمول رقم سے زیادہ خرچ نہیں کر سکتی تھی اور پھر کچھ ٹوڑی ناٹھی بھی نہ تھی۔ ایک جوان لڑکی بیاہی ہوئی۔ پانچ برس کی نواسی۔ اس کے اخراجات کی کفالت بھی امان ہی کے سر تھی۔ اس کے ساتھ ایک طوطا۔ ایک مرغ۔ تین مرغیاں۔ ایک جوڑا بطخ کا۔ اور سب سے بڑھ کے اپنا شوقین جیوڑا میاں امجد کی جس قدر کفالت امان کرتی تھی۔ اسی کو یہ فہمیت سمجھتے تھے۔ امان نے ان کو ایک حد پر رکھا تھا کہ یہ اس سے زیادہ طلب بھی نہ کر سکتے تھے جوئے کے لئے پہلے ہی سے قسمی ہو گئی تھی مگر یہ چھپ کے کھیلے تھے پھر اس کے لئے روپے کا مہیا کرنا بھی ان ہی کی ذات پر منحصر تھا۔ میاں نبی بخش نے دو ہی باتوں میں ان کو ہموار کر لیا۔ اور انھوں نے اس معلومہ کی سربراہی بوساطت امان اپنے ذمہ لے لی تھی۔ حکیم صاحب سے سامنا کرادیا گیا۔ انھوں نے پہلے ہی دن پانچ روپے علی الحساب دیئے اور پانچ سو روپیہ خاص میاں امجد کو بروقت کامیابی دینے کو کہے۔ اور یہ بھی ارشاد کیا کہ اثنا بے مقدمہ میں در صورت توقع حصول مطلوب وقعاً فوقتاً دیئے جائیں گے اور یہ اس رقم موعود سے مجزا نہ ہوں گے۔ اس پانچ روپے میں سے سواڑ تو

میاں نبی بخش نے لیا باقی میاں امجد نے اپنے ڈب میں رکھا تقدیر راہ برکھی اُس دن جو بے میں بھی اچھے رہے۔ بونے چار سے دس ہو گئے۔

اب کیا تھا۔ میاں امجد اُس دن امیر تھے آج انھوں نے اما من کے لئے دس آنہ کی تین گز دھنیا لوٹ اور بارہ آنہ کی ڈیڑھ گز جالی مول لی۔ رات کو حسب معمول بی اما من بزن بیگ خاں کے کپڑے میں میاں امجد کے دولت خانے میں ایک ٹوٹے سے کھنڈرے میں جھلنگا چار پائی پر رونق افروز ہیں چار پائی کی پانکتی کی طرف میاں امجد دھرے ہوئے ہیں۔ دونوں سر جوڑے کھانا کھا رہے ہیں۔ چار پائی پر ایک پارچہ نو خرید رکھا ہے۔

اما من۔ (زر اشتہ ہو کے) یہ روپیہ تمھیں کہاں سے ملا۔

امجد۔ (بڑے فخر سے) کہیں سے ملا۔

اما من۔ کیا کہاں سے۔ جو اکیسے ہو گئے۔ میں بار آئی اس کپڑے سے دیکھو پھر تم جو بے خانے گئے

امجد۔ دائر۔ تمھارے سر کی قسم۔ یہ پورا جوئے کا مال نہیں ہے۔ اجی تم سے کیا کہوں ایک

رقم ہاتھ آئی ہے۔ جو تم چاہو تو بہت کچھ مل سکتا ہے۔

اما من۔ میں کیا چاہوں؟ مجھ سے نہ ہوگا۔ (یہ سمجھیں کہیں چوری کروانے کو تو نہیں کہتا

ہے) یہ۔

امجد۔ کتنی بے تکی ہو۔ ابھی سنا نہیں اور پہلے ہی سے نہیں کر دی۔

اما من۔ اچھا کہو۔

امجد۔ اچھا جو ہم کہیں وہ کرو گی۔

اما من۔ جو میرے کرنے کا کام ہوگا وہ کرو گی۔

امجد۔ ہاں ہاں تمھارے کرنے کا کام ہے۔

اما من۔ تو کہو تو کہی۔

امجد۔ قسم کھاؤ۔

امامین۔ پہلے میں سن لوں تو قسم کھاؤں۔

امجد۔ نہیں کوئی ایسی بڑی بات نہیں ہے۔

امامین۔ اچھا تو پھر کہتے کیوں نہیں۔

خلاصہ یہ ہے کہ تھوڑی سی تمہید کے بعد میاں امجد نے اپنا مافی الضمیر امامین سے بیان کیا۔ بات کے کئی پہلو نکلے۔ آخر اس پہلو پر دونوں راضی ہو گئے جس میں انھیں دونوں کا سرتاسر فائدہ

تھا۔

یہ حضرت کی چٹوں سے ہے آشکار

کسی آنے والے کا ہے انتظار

آنے والے کی مدارات کا یہ ہے خیال

دل شیدا ہے مکاں آپ کا بے شرکت غیر

رات کے نوبتے ہوں گے۔ حکیم صاحب کے مکان پر تخلیق کی محبت ہے۔ سامنے گاؤں کو لگے خود بددلت

بیٹھے ہیں۔ اُن کے قریب مسند سے بھڑی ہوئی بی امامین تشریف رکھتی ہیں۔ کچھ فاصلہ پر سامنے میاں

امجد اور نبی بخش منکر نگر کی طرح حاضر ہیں۔

حکیم صاحب۔ اچھا بوا امامین تمہاری کارروائی بھی دیکھتا ہوں۔

امامین۔ میری کارروائی کیا۔ اور میں کیا۔ حکیم صاحب کا قابو میں آنا کچھ سہج بات تو ہے نہیں۔

مگر ہاں جہاں تک ہو سکے گا کوشش کروں گی۔ آئندہ آپ کی تقدیر ہے۔ مگر ایک بات میں کہہ دوں

حکیم ہیں تو امیر آدمی۔ مگر روپیہ کی بڑی لالچی ہیں۔ پہلے ذرا خرچہ بڑے گا۔ پھر تو پانچوں مال آپ ہی

کے ہیں۔

حکیم صاحب۔ مگر نکاح ہو جائے۔

اماں - ہاں میاں یہ تو میں آپ ہی کہنے والی تھی۔ ابھی تو میں حاسی نہیں بھرتی ہوں اُن کا منہ
اے لوں تو زہان دوں۔ مگر پہلے کچھ روپے کا خرچ ہے۔

حکیم صاحب - (خرچ کے نام پر ذرا تامل کر کے) پہلے روپیہ خرچ ہوگا۔ اور جو نکاح نہ ہوا
مہری - اے لو آپ تو پہلے ہی نہیں کئے دیتے ہیں۔
حکیم صاحب - تو پھر کی ہو۔

مہری - میرے بچے ہونے سے کیا کام چلا گا (ہنس کے) کیا میرے ساتھ نکاح ہوگا۔
حکیم صاحب - (ہنس کے کیا مضائقہ ہے)
اماں - (امجد کی طرف دیکھ کے) کیوں۔

امجد - (مسکرا کے سر ہٹا کر لیا) پھر کیا خرچ ہے۔

حکیم صاحب - اچھ تو پہلے کیا خرچ ہوگا۔

مہری - یہ میں نہیں کہہ سکتی جتنا خرچ بڑھ جائے۔

حکیم صاحب - آخر کچھ اُس کی انتہا بھی تو کہو۔

مہری - اب میں کیا انتہا بتاؤں۔

امجد - یہی کوئی سود و سود کا خرچ ہے پھر تو آپ کے قبضے میں آجائیں گی۔ پھر چاہے کوڑی
نہ خرچ کیجئے۔

نبی بخش - پھر خرچ کیا کریں گے۔ اُن کی جان مالی کے تو آپ مالک ہو جائیں گے۔

اماں - اشد میں سب قدرت ہے۔

حکیم صاحب - اے لویہ تو تم نے پھر کچی بات کہی۔

اماں - حضور کیسی کیسی باتیں کرتے ہیں آپ دوسرے کے دل میں دلا ڈالنا کچھ سچ ہے۔ موقع

پاکر کچھ کہوں گی۔

حکیم صاحب - کیا کہوں گی۔

امامسن۔ حضور وقت بن پڑے گا۔

نبی بخش۔ حضور اس میں آپ دخل نہ دیجئے۔ یہ عورتوں کی باتیں ہیں عورتیں ہی اسے خوب جانتی ہیں۔ آپ کو اپنے مطلب سے مطلب ہے۔

امجد۔ حضور ان کو (امامسن کی طرف اشارہ کر کے) آپ کیا سمجھتے ہیں۔ آلت کی پڑیا ہیں ابھی یہ منہ سے کچھ نہیں۔ مگر دیکھئے گا۔

امامسن۔ اللہ کی ہاتھ ہے خدا چاہے تو بیکم کو موم کروں۔
نبی بخش۔ وہ تو میں جانتا ہوں۔ تم کو کچھ سکھانا پڑھا نا ہے۔
حکیم صاحب۔ اچھا تو کب جواب دوں گی۔

امامسن۔ آج کون دن ہے۔

نبی بخش۔ پیر کا دن ہے۔

امامسن۔ اچھا تو آج تو نہیں۔

حکیم صاحب۔ کل سہی۔

امامسن۔ کل تو میری پیاری کی بل گوند صن ہے۔ مجھے فرصت نہ ہوگی۔ منگل۔ بدھ۔ جمعرات

اچھا بے (جموہ) کو جواب دوں گی۔

حکیم صاحب۔ او ہوہ ہوا اتنے دن۔

امامسن۔ اوہی میاں تو کیا کوئی منہ کا نوالہ ہے۔

امجد۔ حضور ہاں دیر آید درست آید۔

نبی بخش۔ کیا مضائقہ ہے۔

حکیم صاحب۔ (چار و ناچار) بہتر۔ تو جموہ کو کس وقت آؤ گی۔

مہری۔ جب کام سے فراق (فراغت) ملے گی۔

حکیم صاحب۔ تو کس وقت کا نام لو۔

اما من - یہ میاں میں کیونکر کہہ سکتی ہوں۔

امجد - بس حضور یہی وقت بکھڑے۔ میں تو ان کو لے آؤں گا۔

نبی بخش - (اس لہجے سے جیسے کوئی سفارش کرتا ہو کہ کچھ دیکھئے) حضور بس ان کو مقدم بکھڑے (مہری کی طرف اشارہ کر کے) ان کی نکیل تو ان کے ہاتھ میں ہے۔ ضروری باتیں ہو چکی تھیں اب رخصت کا وقت تھا۔ حکیم صاحب کے محرم سرا کی اما من ایک۔ امجد دو۔ نبی بخش تین۔ منتظر تھے کہ حکیم صاحب صندوق کھولیں تاکہ پہلے پہل رخصتی خال خال نہ ہو۔ حکیم صاحب چاہتے تھے کہ آج کا معاملہ یوں ہی ٹل جائے تو اچھا ہے۔ آخر ڈی اما من نے تمہید طلب اس طرح شروع کی اچھا تو میں اب رخصت ہوتی ہوں۔ مگر حضور پہلے دن خال خال ہاتھ تو نہ جاؤں گی۔

حکیم صاحب - (اسی بات کے منتظر تھے) صندوق پر منگا یا گیا۔ پانچ روپے بی مہری کے ہاتھ دھرے۔ اب بی مہری نے جھک کے تین فراشی تسلیمیں کیں۔ اور رخصت ہوئیں۔ میاں امجد رائے کی طرح ساتھ ہوئے۔ نبی بخش حق بھرنے کے بہانے سے باہر آئے۔ اما من ایک روپیہ نبی بخش کو دینے لگیں یہ چار آنے کے اور طلبگار تھے۔ اس لئے کہ حق اسکی جہانم سے کیا کم ہو۔ یہ تو معمول بات ہے۔ نبی بخش - (روپیہ لے کے) اچھا تو چار آنے وہ بھی دلوادو۔

اما من - لے لینا۔ کوئی چوروں سے بہو ار ہے۔

نبی بخش - اجی دے بھی دو۔ مجھے افیون لینا ہے۔

اما من - اب اس وقت تو نہیں ہیں۔

نبی بخش - تو روپیہ دو۔ میں بارہ آنے پھیر دوں گا۔ اما من نے روپیہ دیدیا۔

امجد - بارہ آنے کل میں لے لوں گا۔

احاطہ سے باہر نکلیں کے اما من نے بٹوا کھولا۔ چاہتی تھیں کہ تینوں روپے بٹوے میں ڈال

لیں۔ ایک میاں امجد نے اچک لیا۔

اما من - روپیہ کیا کرو گے۔ دیدو کل مجھے کام ہے۔

امجد۔ جو تاپہنیں گے۔

اب اماں کو سوائے خاموشی کے کوئی چہارہ نہ تھا۔

اماں احاطہ سے نکلی تھیں کہ مرشد سے منٹ بھیڑ ہو گئی۔ مرشد کے آنے کا یہ وقت نہ تھا مگر اُس شب کو اتفاق سے درگاہ کے قریب ان کے ایک دوست کے لڑکے کی شادی تھی وہیں جاتے تھے راستے میں حکیم صاحب کا مکان پڑتا تھا۔ پہلے اکی خیال ساتھ کہ حکیم صاحب سے ملنے چلیں گے مگر مکان کے قریب پہونچتے پہونچتے رائے بدل گئی تھی۔ اس لئے کہ یہ آپ کے کھانے کا وقت تھا۔ اس امید پر ذرا جلد جلد قدم اٹھائے چلے جاتے تھے کہ شاید شادی کے گھر میں کھانا تیار ہو گیا ہو۔ اور اگر نہ بھی ہوا ہو تو دو لکھا کے باپ سے کہہ کے کھانا کھالیں گے۔ مگر حکیم صاحب کے دروازے پر پہونچنے کے مہری سے سامنا ہو گیا۔ اب حکیم صاحب سے ملنے کے جانا ضرور تھا۔ مطلب یہ تھا کہ ان کو معلوم ہو جائے کہ ہم اس راز سے آگاہ ہو گئے ہیں تاکہ ایک قسم کا باؤر ہے۔

مرشد۔ (حکیم صاحب کو دیکھتے ہی) آہاہ۔ آج تو بی اماں آپ کے پاس پہونچ گئیں۔ اور یہ گڑگا سا آدمی ان کے ساتھ کون تھا۔ اسے میں نہیں پہچانتا یہ آخری فقرہ اس لہجے سے کہا تھا کہ نام دریافت کر کے فوراً اٹھانے پر رپورٹ کر دیں گے۔

حکیم صاحب چاہتے تھے کہ اس معاملے کی کارروائی کو مرشد پر ظاہر نہ ہونے دیں۔ مگر سوا اتفاق کہ پہلے ہی دن کی روداد مرشد پر کھل گئی۔ مگر جواب دینا تو فرض تھا۔

حکیم صاحب۔ جی ہاں۔ یہ میاں نبی بخش بلا لائے (خیریت یہ تھی کہ میاں نبی بخش اس موقع پر موجود نہ تھے۔ ورنہ جہاں ان میں اور اوصاف تھے ایک صفت صفائی کی بھی تھی صاف کہہ دیتے۔ (جی آپ نے بلوایا۔ میں بلا لایا۔ نوکر کو عذر کیا)

مرشد حکیم صاحب کے تیوروں سے تاڑ گئے اس معاملے میں حکیم صاحب کس کو اپنا راز دار نہیں

کیا جانتے۔ مرشد کو اس کی کوئی پرواہ نہ تھی کہ خواہ کچھ کوئی مجھ کو ضرور شریک مصلحت کرے۔ اس لئے اس بات کو ٹال کے ادھر ادھر کی باتیں کرنے لگے۔ اور سلسلہ کلام کو چند ہی کلموں میں قطع کر کے اٹھ کھڑے ہوئے۔

نونچ کا دقت ہے۔ بزن بیگ خاں کے کٹرے میں امجد اور امامن میں آج کسی سنجیدہ معاملے پر گفتگو ہو رہی ہے۔

امامن۔ دیکھو میاں یہ بات یوں ہے۔

امجد۔ اچھا پھر تم جانو۔ مگر اتنا مجھ کو کہ حکم بھی کوئی ایسا بوط نہیں ہے۔

امامن۔ دیکھو تو کیسا بڑا کرتی ہوں۔

امجد۔ مگر نبی بخش کو گانٹھ لو۔

امامن۔ ہاں یہ تم نے میرے دل کی کہی۔ مگر ایسا نہ ہو۔

اتنے میں میاں نبی بخش بارہ آنے پیسے لئے ہوئے اسوہ دہوئے۔

نبی بخش۔ لو بھئی اچھا ہوا۔ تم دونوں آدمی موجود ہو۔ اے لویہ اپنے بارہ آنے پیسے

لو۔ پونے بارہ آنے ڈبل اور ایک پیسہ موٹا (کیونکہ خوردہ میں جو خسارہ ہوا اٹھا اسے نبی بخش کیوں

اٹھاتے) امجد کو دیکے حقہ کی طرف متوجہ ہوئے کوٹے دہکائے۔ تو اجماعاً تازہ کیا۔ امامن سے

چٹنی کی پیال مانگ کے دھیلے کی بڑیا فیون کی گھولیں۔ چکی پی۔ امامن آج برہنہ پر اٹھے پکا کے

لاں نکھیں۔ آدھا پراٹھا اور تھوڑا سا چنے کی دال کا بھرتا میاں نبی بخش کے ہاتھ دھرا۔

نبی بخش۔ واللہ یہ تو تم نے بڑا احسان کیا۔ فیون کھا کے کچھ کھرچنے لگتا ہے میں دل

میں کہہ رہا تھا اب یہاں دو کس حقہ پی کے اٹھوں گا تو پیسہ دھیلے کا کچھ لے کے کھا لوں گا مگر وہ تو دانے

دانے پر مہر ہے۔ قسمت میں یہ پراٹھا کھا تھا اور کچھ کھا سکتا تھا مجال ہے؟ مگر واللہ کیا پراٹھے

پکڑے ہیں۔ بھئی میں نے تو اپنے ہوش میں اس مزے کے برہی ہوا اٹھے نہیں کھائے اگرچہ یہ تعریف خاص اس مطلب سے نہ تھی کہ اماں ایک ٹکڑا براٹھے کا اور دیں۔ مگر بن اماں کا اخلاق اسی کا مقتضی تھا کہ وہ زیادہ کی صلاح کرتیں۔ مگر بن اماں کی فیاضی کو تحریک ہو گئی۔

اماں۔ تو اور لے لو۔

نبی بخش۔ نہیں والدہ۔ بس اتنا بہت تھا۔

(امجد کو اس فیاضی سے خنداں اتفاق نہ تھا اس لئے کہ براٹھے میری بھر کے تھے اور ماشاء اللہ سے بن اماں بھی خوش خوراک تھیں۔ ان کو یہ خوف تھا کہ میں میرے راز قہ میں کمی نہ ہو جائے) امجد۔ ابھی زیادہ نہیں کھاتے۔ بس اتنے ہی میں ان کا بھلا ہو گیا۔

نبی بخش۔ والدہ سچ ہے۔ بس گھر پر بھی میں اتنا ہی کھاتا۔ لیکن کھانے کے بعد ایک ذرا سی مٹھا س ضرور کھاتا ہوں۔ کچھ نہ ہو تو دوا کا کڑا ہی سہی مگر اماں اپنی فیاضی سے نہ باز آئیں سرکار کے دسترخوان پر کاجا بچا یا بہت سا زردہ بھی ایک۔ رکابی میں لائی تھیں۔

نبی بخش نے ان کے ہاتھ کے پکے ہوئے براٹھوں کی پچھتاہی تعریف کی تھی کہ ان پر واجب ہو گیا کہ اس نعمت سے بھی ان کو محروم نہ رکھیں۔ دوسرے ایک سبب یہ بھی تھا کہ میاں نبی بخش کی نظر زردہ پر پڑ چکی تھی۔ بلکہ مٹھا س کا ذکر بھی کر چکا تھا۔ اور بھی بن اماں کے مزاج میں نظر گذر کی احتیاط حد سے زیادہ تھی۔

اماں۔ اچھا تو یہ زردہ ایک ذرا سا کھا لو۔ (رکابی ہاتھ میں اٹھا کے) ان کے (امجد کی طرف اشارہ کر کے) گھر واسے میں برتن بھی تو نصیب نہیں۔

نبی بخش۔ نہیں تم کھاؤ۔ اس کی کیا ضرورت ہے (یہ کہتے ہوئے اٹھے اور ایک کھیر کا جھوٹا پیالہ سامنے پڑا تھا۔ اسے اٹھا لائے۔ پلنگ کی پٹی کے پاس ٹین کے لوٹے میں پانی بھرا رکھا تھا اس سے کھنگال ڈالا) لو اس میں ایک چٹکی دیدو۔

امجد۔ والدہ ابھی آدمی کے مزاج میں کتنی صفائی ہوتی ہے۔

امامین۔ نہیں تھااری طرح پٹھ۔

امامین نے واقعی ایک ہی چٹکی دی۔ اب میاں نبی بخش کی دھیک کی افیون کی اچھی خاصی گولک ہو گئی تھی خوشبودے رہا تھا۔ کھاتے کھاتے اسے منہ سے لگا لیا۔ جلدی کا سبب یہ تھا کہ ایسا نہ ہو کہ میں میاں امجد چرس کا ایک دم مار میں توجہ کا مزہ ہی جائے۔

امجد۔ (آنکھ کے اشارے سے امامین کو اپنی طرف متوجہ کر کے چپکے سے) وہ اٹھالاؤں۔
امامین۔ (دانت کے نیچے اونٹلی دبا کے) ہا۔ بات یہ تھی کہ میاں امجد آج معمول سے زیادہ خوش تھے بڑا ہاتھ آئی تھی۔ اس لئے ایک آدھا ٹھڑے کا پیتے آئے تھے۔ امامین کو بھی اس سے چنداں انکار نہ تھا۔ کبھی کبھی اسی کھنڈر میں یہ شغل ہوا کرتا تھا۔ اور جس دن زیادہ ہو جاتا تھا اس دن دونوں میں جوتا بھی خوب چلتا تھا۔ میاں امجد پہلوان تھے۔ مگر امامین بھی کچھ ان سے کم نہ رہتی تھیں۔ بلکہ دو ایک داران آئی کے کرارے رہتے تھے۔

امجد نے امامین سے اشارہ کر کے کہا۔ آدھا اٹھالاؤں۔ امامین نے نبی بخش کی طرف دیکھ کے دانت کے نیچے زبان دہائی۔ مطلب یہ تھا کہ ان کے سامنے نہ بیو۔
امجد کے کھانے کا وقت تھا۔ یہ بیتاب تھے کہ کسی طرح دور شروع ہو تو کھانا کھاؤں۔ اس سے اس طرح تمہید شروع کی۔

امجد۔ اجی جاؤ بھی۔ نبی بخش ہمارے بڑے ہیں۔ کیا ہمارے عجب کو کسی سے بیان کرتے پھرینگے۔
نبی بخش۔ (پینک سے سر اٹھا کے) بھئی ہم مجھ گئے۔ تمہیں ہمارے سر کی قسم تم اپنے بیو پلاؤ۔ بھئی مئے تو اس کام کو ترک ہی کر دیا۔ اب کیا تھا معلوم ہو گیا کہ میاں نبی بخش بھی پُرانے گناہ کار ہیں۔ اس صورت میں امامین کو بھی ان کے سامنے پینے میں کوئی عذر نہ تھا۔ اور نبی بخش کے فحوائے کلام سے ایسا معلوم ہوا اگر اصرار کیا جائے گا تو ان کو بھی شاید انکار نہ ہوگا۔

امجد نے اٹھا اور تین کچیاں (کوزے لاکے چار پانی کی پٹی کے پاس جمادینے۔ ایک کچی بھر کے پہلے ہی

میاں نبی بخش کی طرف بڑھا دی۔

نبی بخش۔ نہیں بھئی مجھے تو محاف کرو۔ میں نے تو بہت دن ہوئے چھوڑ دی۔

امامین۔ برو بھئی صحبت کا مزا بھی ہے سب ایک رنگ میں ہوں۔

نبی بخش۔ نہیں بھئی حکیم صاحب کے پاس جانا ہوگا۔

امجد۔ اماں ایک کٹی پی بھی لو بو نہیں آئے گی ذرا سادھنیا چہالینا۔

امامین۔ (آنچل سے الائجی کھول کے توڑی) اے لودو دالے الائجی کھا لینا۔ ذرا سی امرود کی

ہتی چہالینا۔

نبی بخش۔ اب امرود کی بتی کہاں ڈھونڈنا پھروں گا۔

امجد۔ یہ کیا سامنے امرود کا درخت لگا ہے۔

نبی بخش۔ اے لودو تو کہاں میں نے خیال نہیں کیا تھا۔ یہ کہتے ہی کچی ہاتھ میں تھمی۔ کچی اڑا گئے

شراب شوق سے مست ڈر رگیلے

خدا زردے تو گم میں چھپے پلے

امجد۔ بھئی خوب کہی۔

امامین۔ اے لودو تم مجھے کیا ہو نبی بخش کو۔ ہزاروں چکلے یاد میں یہ بھی ہر صحبت میں بیٹھے ہیں۔

امجد۔ لودو سے میں جانتا نہیں۔ کہانیاں سنو۔ داستان کہتے ہیں۔

امامین۔ تو بھئی ایک دن ہم بھی سنیں گے۔ محل میں چھٹی نویس روز شام کو بیگم کے سامنے قسے کی کتاب

پڑھتی ہیں۔ میری تو کچھ مجھ میں نہیں آتا۔ بیگم خدا رکھے خوب بکھتی ہیں۔ ماشارا اندر سے پڑھی نکلتی ہیں۔

امجد۔ تو کیا بیگم پڑھتی نکلتی ہیں؟

امامین۔ خوب پڑھتی ہیں۔ الماری میں کتابیں چنی ہوئی ہیں۔ دن رات پڑھنا کرتی ہیں ماشارا

حساب کتاب اپنا سب لکھ لیتی ہیں۔

دیوانجی سے بچن منگا کے خود دیکھتی ہیں دستخط کرتی ہیں۔ کیا مجال ایک پیسہ کی تو بھول چوک ہو جائے

نبی بخش۔ (برائے تعجب سے) آہا ہ بڑی ہوشیار ہیں۔ جب ہی تو سرکار ابھی تک بنی ہوئی ہے۔

امامین۔ دیکھو چھوٹے نواب کے چھن اچھے نہیں ہیں۔ شراب بھی تو پینے لگے۔

امجد۔ تو شراب پینا کوئی بڑی بات ہے۔ رئیسوں کا شغل یہی ہے۔ اس تیور سے کہا تھا کہ گویا آپ بھی رئیس ہیں۔ کم از کم اس وقت تو رئیس ضرور ہیں۔ کیونکہ پونے دو روپے ٹینیٹ میں ہیں۔ ادھا سا بنے رکھا ہے۔ ابھی صرف ایک ہی دور اڑا ہے۔

امامین۔ شراب پینا تو کچھ ایسا بڑا نہیں ہے۔ مگر ان کی صحبت بڑی ہے۔ لوگ لوٹ رہے ہیں۔ نبی بخش۔ (اب نشہ زوروں پر تھا۔ ایک توافیون۔ اُس پر شراب۔ میاں نبی بخش جھومنے لگے) اس اثنا میں امامین اور امجد کے بھی دو دور ہو گئے۔ شراب کے ساتھ ہی کھانے میں بھی لگا لگا دیا تھا۔ نبی بخش کی پھر صلاح کی گئی۔ مگر انھوں نے اور نہیں پی۔ نہ زیادہ اصرار ہی کیا گیا۔ کیونکہ آج کی رات خوش گئی کے لئے نہ تھی بہت سی کام کی باتیں کرنا تھیں۔ اتنے میں کھانے سے فراغت ہو گئی امامین نے پانوں کی ڈبیہ نکال۔ سب نے جان کھایا۔ میاں نبی بخش نے پھر سے حقہ بھرا۔ باتیں شروع ہو گئیں۔ جو باتیں مشکل زبان سے نکلتی ہیں۔ شراب کا نشہ انھیں بے تکلف کہلوا دیتا ہے۔ پہلے قسامی ہوئے اُس کے بعد مسید کی باتیں بیان ہوئیں۔ جب تینوں ایک دل اور ایک زبان ہو گئے تو منصوبہ کی انجام دہی کے مشورے ہونے لگے۔ صلاح و مشورے سے جو امور طے پا گئے تھے اُس کا حال ناظرین کو عمل درآمد سے مدوم ہو جائے گا۔ اس مقام پر بلحاظ طول کلام ہم اُس کو قلم انداز کرتے ہیں۔

رات کو گیارہ بجے تک یہ جملہ رہا۔ اُس کے بعد نبی بخش رخصت ہوئے۔ امجد اور امامین دونوں وہیں سو رہے صبح کو پانچ بجے امامین اٹھیں۔ منہ ہاتھ دھویا۔ رات کا باسی پان کھایا۔ ڈیوڑھی پر گئیں۔ امجد بڑے سویا کئے۔

جس رات کا ذکر اوپر کیا گیا اُس کے دوسرے دن دو بجے۔ نواب مختار الدولہ کے محل میں سناٹا ہے مغلانیہ پیش خدمتیں۔ سب بڑی سوری ہیں۔ صرف تین تنفس جاگتے ہیں۔ تینوں عورتیں۔ ان میں کچھ ایسی باتیں

ہو رہی ہیں جس کے پوشیدہ رکھنے کی انتہا سے زیادہ کوشش کی جاتی ہے۔
ایک۔ خدا کے واسطے مہری چیخ کے نہ بولو۔ ایسا نہ ہو کوئی سنتا ہو۔
مہری۔ اے ہے۔ کیا کروں۔ میری آواز ہی گھوڑی ایسی ہے۔ اچھا تو بس اب اس بات سے نہ
پلٹنا۔

دوسری۔ پلٹیں گی کیا۔ مگر ایک بات ہے کسی بدظاہر نہ ہو۔
مہری۔ کیا مجال ہے بیوی مجھے اپنی آبرو کا خیال نہیں ہے۔
پہلی۔ اگر ظاہر ہو گیا تو میں تو کہیں کی نہ رہی۔
دوسری۔ اب کیا مہری ایسی نادان ہیں۔
مہری۔ توبہ کروں مغلانی۔ میں تو وہ ہوں کہ کوئی پیسے ہر رکھ کے بوٹیاں اڑا دے مگر منہ سے بات
نہ نکلا۔

پہلی۔ دیکھو یہ بات اپنے اُن سے (امجد سے) نہ کہنا۔
دوسری۔ اس سے تو میری خاطر جمع ہے اچھا تو اب کیا کرنا چاہئے؟
مہری۔ ابھی کچھ بھی نہیں کرنا چاہئے۔ بروقت جیسا ہو گا دیکھا جائے گا۔
پہلی۔ مگر اُن کو ابھی زبان نہ دیدینا۔
مہری۔ یہ آپ مجھے سکھاتی ہیں۔
دوسری۔ (مہری سے سکما کر) ارے تو ایک ہی حرفت ہے تجھے کوئی کم نہ مجھے۔
(دوسری سے) سنا! اس بات کا کوئی خون نہیں ہے۔

مہری۔ (بنی مغلانی سے) ہاں وہ سرکار کا کام تم نے کیا جاتا تھا۔
دوسری۔ ابھی نام بتانے سے کیا مطلب ہے۔ کیا کوئی نکاح ہوتا ہے۔
پہلی۔ میں کچھ کہتی ہوں۔ تمہیں یقین ہی نہیں آتا۔
مہری۔ ہاں ہاں پلٹیں ہے۔

پہلی۔ سنو ساف صاف یہ ہے اگر اُن کو سود فوغرض ہونکاح کر لیں۔ بغیر نکاح کے سامنا غیر ممکن۔

دوسری۔ اور نہیں تو کیا کوئی یہاں خدا خواستہ کہسی خانگی ہے۔ اور تمھارا بھئی اسی میں فائدہ ہے۔

مہری۔ تو پھر یہ زندگی بھر کا اوجھڑا ہوا۔

بہنی۔ اور کیا اس میں کچھ شک بھی ہے۔ خدا رسول کو بھی مٹہ دکھانا ہے یا نہیں۔ اول تو خاندان

میں کسی نے دوسرا کیا نہیں۔ اب بہن ایک امر بھی کیا جائے تو چاروں کے لئے۔

دوسری۔ نا صاحب اپنے پر اے کیا تھوکیں گے۔

مہری۔ اور وہ آپ لوگوں کے مجھب (مذہب) میں متاہ (متہ) بھی تو درست ہے۔ منفعہ نہ

ہو جائے۔

پہلی۔ یہ نہیں ہو سکتا۔ میں تو سوہات کی ایک بات کہہ دی۔ اُن کو غرض ہونکاح کر لیں۔

دوسری۔ متاہ کی صلاح ہماری بھی نہیں ہے۔

مہری۔ خوب ہوا آپ نے پہلے سے کہہ دیا۔ کہیں میری زبان سے نکل جاتا تو مشکل ہوتی۔

پہلی۔ موئی بات میں بات نکل آتی ہے یہ تو کہو کچھ اُن کا وثیقہ بھی ہے۔

مہری۔ اس کا تو حال مجھے نہیں معلوم۔ مگر میں تو جانتی ہوں وثیقہ نہ ہوگا۔

دوسری۔ اے ہے خدا جائے کس خاندان سے ہوا۔

مہری۔ خاندان دانداں تو مجھے معلوم نہیں کہو تو لکھوالادوں۔

پہلی۔ لکھوالاؤ۔ مگر دیکھو کوئی بُری بات رقعہ میں نہ لکھیں۔

دوسری۔ یہ بُری بات کیسی؟

مہری۔ یہ میں نہیں جانتی۔

پہلی۔ مردوے جب عورتوں کو رقعہ لکھتے ہیں تو اکثر بُری بُری باتیں لکھ دیتے ہیں۔

مہری۔ اب یہ ہم ناخواندے لوگ کیا جانیں میں تو یہ سمجھتی تھی کہ جب سفیدی پر سیاہی چڑھاں جائے

گی تو کوئی بُری بات کیا لکھے گا۔

دوسری۔ سچ ہے ہم کیا جانیں بڑھے لکھے لوگ ان باتوں کو خوب سمجھتے ہیں۔
 مہری۔ بی مغلانی۔ اچھا اب باتیں تو ہو چکیں۔ ذرا ایک کام تو کرو۔ آج شام کو میں وہاں جاؤنگی
 چلتے وقت سرکاری خاصہ ان میں دس گیارہ گوریاں بنا کے رکھ دینا۔
 پہلی۔ مہری تم یہ کیسی باتیں کرتی ہو۔ اپنی طرف سے کسی بات کی پہلی کرنا ٹھیک نہیں وہ سمجھیں
 گے کہ آپ سے گرتی ہیں۔

دوسری۔ نا صاحب۔ پان وال انہیں کچھ نہیں۔ بات بگڑ جائے گی۔
 مہری۔ (کچھ سوچ کے) ہاں ہاں سچ تو کہتی ہو۔ میں اب کبھی کچھ دنوں کو کچھ لاریاں دینا چاہتا ہے۔
 دوسری۔ لو تم نہ سمجھو گی۔ پرانی مشاق ہو مگر اس وقت نہیں معلوم تم کو کیا ہو گیا تھا۔ ابھی سوت نہ
 کیا اس یہ گوریاں کیسی؟

پہلی۔ اس سے تو ہماری طرف کا اشتقاق پایا جائے گا۔ اور یہاں مطلب اس کے برعکس ہے۔
 مہری۔ ہاں بیوی بیشک میں ہی بہک گئی تھی میں تو آپ ہی قائل ہو گئی۔
 پہلی۔ کیا ہوا۔ آدمی ہی تو ہے۔ ایک بات منہ سے نکلی گئی۔
 دوسری۔ مگر کچھ دار کے یہ معنی ہیں کہ بچھا دیا تو فوراً مجھے بھی لگتا ہے۔
 مہری۔ اندر کھو بیوی خوب سمجھیں۔ کیوں نہ ہو۔ بڑھے کھوں کی چار انگلیں ہوتی ہیں۔
 ناخواندہ آدمی لاکھ ہو شیار ہو گا پھر بھی کہیں نہ کہیں چونک ہی جائے گا۔

بھوٹے نواب کی سرکار میں رات دن کی شراب خواری موقوف ہوئی۔ ارباب نشاط کی آمد و رفت
 کم ہوئی۔ شور و غل۔ ہڑ۔ ہنگامہ۔ ہر طرف ہوا مرشد کامل کے بڑے صاحبزادے پیش پیش ہیں انھوں
 نے اس سرکار کا قریب بالکل بدل دیا ہے ناظرین کو اتنا بتا دینا چاہئے کہ مرشد نے جب سے مہری کو حکم
 صاحب کے مکان سے نکلنے ہوئے دیکھ لیا تھا۔ اور پھر حکم صاحب نے جو اخفائے راز کیا اس سے ان کو

اُس دن سے ایک گونہ سوزن ہو گیا تھا لہذا مرشد کی توجہ اس سرکار کی طرف ہو گئی۔ مرشد کے بڑے صاحبزادے جن کو خلیفہ کہنا چاہئے ایک مدت سے چھوٹے نواب کے مزاج میں دخل تھے۔ اگرچہ زیادہ آمد رفت نہ تھی۔ مرشد کے اشارے سے خلیفہ جی نے رشتہ اتحاد ہر ایک اور بل جڑ معادیا پہلے ناصح شفق بنے اکثر بے اعتدالیوں سے چھوٹے نواب کو روکا۔ اپنی صن تدبیر سے مصاحبین اور ملازمین پر رعب جمایا۔ اخراجات بیجا میں کمی کی۔ اس دل سوزی کی خبر بیگم صاحب کے گوش گزار ہوئی۔ اس سبب سے وہ بھی اُن کے دخل در مخلوقات سے چنداں چیں نہ جیں نہ تھیں۔ خلیفہ نے معاملات کو اس حد تک درست کر کے چھوٹے نواب کو ہوار کر لیا۔ چھوٹے نواب کو بذات خود تدبیر و تصرف کا سلیقہ نہ تھا مزہ ملازمین میں سب کے سب اچھل کندہ ناتراش تھے۔ سوائے اتنی عقل کے کہ اگر چھوٹے نواب دس روپے کا سودا بازار سے منگوائیں۔ پھانڈ بھگتوں۔ یا ارباب نشاط کو کچھ دلوا بیس تو اس میں ایک چھارم سے کچھ زیادہ کتر لینا۔ اور کسی بات کی تمیز نہ تھی۔ غرض کہ اس سرکار کو ایک نفس ناطق کی ضرورت تھی۔ خلیفہ جی کی ذات خاص نے اس ضرورت کو پورا کر دیا۔

مرشد کامل بھی گاہ گاہ تشریف لاتے تھے اور معاملات اہم میں نسہیل اشکال اور اشکال نسہیل فرماتے تھے۔ مرشد کی دماہمت ہولانی کا چھوٹے نواب کی سادہ لوحی پر وہی اثر پڑتا تھا جو مصوم بچوں کے دلوں پر ظالم ملائے کبھی کا۔ جہاں انھیں دیکھا اور سہم گئے۔ یہ اثر مقتضائے طبیعت انسانی تھا۔ یہ بعینہ وہی اثر تھا جیسے کوئی رسی کو سانپ بچھ کے ڈرجاتا ہے۔ یہ اثر جیسا مریخ الوقوع ہے ویسا ہی سرخ الزوال بھی ہے۔ کیونکہ بظاہر مرشد اُن کے حال پر بہت شفقت بزرگانہ فرماتے تھے اور ایک پیال چار سے زیادہ جو اُن کے لئے خاص اہتمام سے تیار ہوتی تھی زیادہ مکلف بھی نہ ہوتے تھے یا کبھی کبھی اگر بڑی عنایت کی تو کھانا بھی کھالیا۔ یا بطور تحفہ تحائف یا احیاناً برسیل فرمائش ایک اچاری انسان کے مربہ کی یا سرد و سردی حلو اسوہن خاصگی بھیج دیا گیا۔

چند ہی روز میں مرشد اور خلیفہ جی کا سکھ خود نواب صاحب اور ان کے مصاحبین اور ملازمین کے

دلوں پر بیٹھ گیا۔